

Gorkmak gerek däl...

Category: Goşgular, Kitapcy

написано kitapcy | 22 января, 2025

Gorkmak gerek däl... GORKMAK GEREK DÄL...

Gorkmak gerek däldir, gara dumandan,
Gorkmak gerek däldir, jübiň boş çagy.
Beýik sepgitlerden gorkmak gerek däl,
Batgalykdan gorkan, zabyz etmez dagy.

Söýmek-söýülmekden gorkmak, gerek däl,
Gorkmak gerek ýalan, gybatdan şerden.
Ömürlük bir zatdan gorkmaly bolsa,
Enäň gözyaşyndan heser et, her dem.

Gyşyň aňzagyndan, gorkmak gerek däl,
Gorkmak gerek kalbyň sowaşmagyndan.
Heder et dosturap ýüzüňe gülip,
Şol dostuň arkaňdan söweşmeginden.

Gorkmak gerek däldir, daýaw göwreden,
Içini pis basan, kiçijikden gork.
Hiç çekinme, hiç çekinme wepa berjek köpekden,
Goh edip, boş üýrýän güjüjekden gork.

Mazarlykdan gorkma, gorkma ölümden,
Dirilerden hergiz ätiýaçly bol.
Özüňkini ýitirmeklikden gorksaň,
Özgäň malyna-da, uzatmagyl gol.

Ilkinji nobatda özüňe ynan,
Dyz çökmek gerek däl özgäň öňünde.
Ýoldaky böwetden, gorkmak ne derkar,
Ynam yaşap ýörkä ýeriň ýüzünde.

Gorkmak gerek däldir, agyr zähmetden,
Yeňil üstünlikden gorkmaklyk gerek.
Çekinme urgudan, dogruçyllykdan,

Damja ýalan gepden, gork oňa derek.

Sen ýetip bilmeň, beýik sepgide,
Bardyr onuň özün ýetirmeklik hem.
Öňe ýöremekden gorkmagyn hergiz,
Gorkmak gerek ýoluň, ýitirmeklikden.

Gorkyň ýüzine gül, gaçmagyn kyndan,
Gorkmak gerek diňe, içki gorkyňdan!

Kerim HALLY. Goşgular